



**ALL INDIA RADIO THIRUVANANTHAPURAM**

**ആകാശവാണി, തിരുവനന്തപുരം**  
**NATIONAL BULLETIN**

**DATE: 02.06.2025**

**TIME : 07.25 AM**

**പ്രധാന വാർത്തകൾ**

1. **International air transport association –** ഞ്ഞു 81-ാമത് പൊതുയോഗത്തെ പ്രധാനമന്ത്രി നരേന്ദ്രമോദി ഇന്ന് ന്യൂഡൽഹിയിൽ അഭിസംബോധന ചെയ്യും.

**Prime Minister Narendra Modi to address the 81st Annual General Meeting of the International Air Transport Association (IATA) in New Delhi today.**

2. പരാഗ്വേ പ്രസിഡന്റ് സാന്റിയാഗോ പെന പലാസിയോസ് മൂന്ന് ദിവസത്തെ സന്ദർശനത്തിനായി ഇന്ന് ഇന്ത്യയിലെത്തും ; രാഷ്ട്രപതി, പ്രധാനമന്ത്രി, വിദേശകാര്യമന്ത്രി തുടങ്ങിയവരുമായി കൂടിക്കാഴ്ച നടത്തും.

**Paraguay President Santiago Peña Palacios to arrive today in India for a three day visit; will meet President, Prime Minister, and External Affairs Minister.**

3. വെള്ളപ്പൊക്കവും മണ്ണിടിച്ചിലും നാശം വിതച്ച നാല് വടക്കുകിഴക്കൻ സംസ്ഥാനങ്ങൾക്ക് പൂർണ്ണ പിന്തുണ അറിയിച്ച് കേന്ദ്ര ആഭ്യന്തര മന്ത്രി അമിത് ഷാ; കേരളത്തിൽ മഴയ്ക്ക് നേരിയ ശമനം.

**Union Home Minister Amit Shah assures full support to four flood and landslide hit Northeastern states; slight relief from rain in Kerala.**

4. മധ്യവേനലവധിക്ക് ശേഷം കേരളത്തിലെ സ്കൂളുകൾ ഇന്ന് തുറക്കും; പ്രവേശനോത്സവം ആലപ്പുഴ കലവൂർ ഗവൺമെന്റ് ഹയർ സെക്കൻഡറി സ്കൂളിൽ മുഖ്യമന്ത്രി പിണറായി വിജയൻ ഉദ്ഘാടനം ചെയ്യും.

---

**Schools in Kerala reopen today after summer vacation; Chief Minister Pinarayi Vijayan to inaugurate 'Praveshanolsavam' at Kalavoor Government Higher Secondary School in Alappuzha.**

5. ഏഷ്യൻ അത്ലറ്റിക്സ് ചാമ്പ്യൻഷിപ്പിൽ, മൂന്നേറ്റം തുടർന്ന് ഇന്ത്യൻ അത്ലറ്റുകൾ ; 8 സ്വർണവുമായി ഇന്ത്യ രണ്ടാം സ്ഥാനത്ത്.

**Indian athletes shine at Asian Athletics Championships; India ranks second with 8 gold medals.**

6. ഐപിഎൽ ക്രിക്കറ്റ് ഫൈനലിൽ നാളെ റോയൽ ചലഞ്ചേഴ്സ് ബെംഗളൂരു - പഞ്ചാബ് കിംഗ്സുമായി ഏറ്റുമുട്ടും.

**Royal Challengers Bengaluru to face Punjab Kings in IPL final tomorrow.**

\*\*\*\*\*

### PM - IATA

International air transport association - IATA യുടെ 81-ാമത് പൊതുയോഗത്തെ പ്രധാനമന്ത്രി നരേന്ദ്രമോദി ഇന്ന് അഭിസംബോധന ചെയ്യും. ന്യൂഡൽഹിയിലെ ഭാരത് മണ്ഡപത്തിൽ നടക്കുന്ന സമ്മേളനത്തിൽ ആഗോള വ്യോമയാന മേഖലയിലെ പ്രമുഖർ, അന്താരാഷ്ട്ര മാധ്യമ പ്രതിനിധികൾ, ഉദ്യോഗസ്ഥർ എന്നിവർ ഉൾപ്പെടെ 1,600 ലധികം പേർ പങ്കെടുക്കും. വ്യോമയാന മേഖലയെ സംബന്ധിച്ച പ്രധാന വിഷയങ്ങൾ ഇന്നത്തെ ഉച്ചകോടിയിൽ ചർച്ചയാകും.

\*\*\*\*\*

### PM-ADB PREZ MEET

പ്രധാനമന്ത്രി നരേന്ദ്ര മോദി ഏഷ്യൻ വികസന ബാങ്ക് പ്രസിഡൻ്റ് മസാറോ കാണ്ടയുമായി ന്യൂഡൽഹിയിൽ കൂടിക്കാഴ്ച നടത്തി. പൊതു താല്പര്യമുള്ള വിവിധ വിഷയങ്ങൾ ചർച്ചയായി. രാജ്യത്ത് കഴിഞ്ഞ ദശകത്തിൽ നടന്ന അതിവേഗ വികസനം ജനജീവിതം കൂടുതൽ മെച്ചപ്പെടുത്തിയതായി പ്രധാനമന്ത്രി പറഞ്ഞു. നഗര അടിസ്ഥാന സൗകര്യ വികസനം,

---

മെട്രോ ശൃംഖല വിപുലീകരണം, നഗരസേവന ആധുനികവൽക്കരണം തുടങ്ങിയവയ്ക്ക് ആയിരം കോടി ഡോളറിന്റെ സഹായം നൽകുമെന്ന് എഡിബി പ്രസിഡൻ്റ് അറിയിച്ചു.

\*\*\*\*\*

### AMIT SHAH-NE CMs

വെള്ളപ്പൊക്കവും മണ്ണിടിച്ചിലും കാരണം ദുരിതമനുഭവിക്കുന്ന നാല് വടക്കുകിഴക്കൻ സംസ്ഥാനങ്ങൾക്ക് പൂർണ്ണ പിന്തുണ വാഗ്ദാനം ചെയ്ത് കേന്ദ്ര ആഭ്യന്തര മന്ത്രി അമിത് ഷാ. അസം, മണിപ്പൂർ, സിക്കിം, അരുണാചൽ പ്രദേശ് സംസ്ഥാനങ്ങളിലെ മുഖ്യമന്ത്രിമാരുമായി നേരിട്ട് സംസാരിച്ച അദ്ദേഹം ആവശ്യമായ എല്ലാ സഹായവും നൽകുമെന്ന് ഉറപ്പു നൽകി. ദേശീയ ദുരന്ത നിവാരണ സേന ഉൾപ്പെടെ നിരവധി സുരക്ഷാ ഏജൻസികൾ പ്രദേശത്ത് രക്ഷാപ്രവർത്തനം നടത്തിവരുകയാണ്. മേഖലയിൽ കൂടുതൽ മഴ പ്രതീക്ഷിക്കുന്നതിനാൽ അതീവ ജാഗ്രതയിലാണ് അധികൃതർ.

\*\*\*\*\*

### IMD WEATHER

വടക്കുകിഴക്കൻ സംസ്ഥാനങ്ങളിൽ കനത്ത മഴ തുടരുന്നു. റോഡ് ഗതാഗതവും ട്രെയിൻ സർവീസുകളും തടസ്സപ്പെട്ടു. തെക്കൻ അസമിലെ സിൽച്ചാറിൽ ഇരുപത്തിനാല് മണിക്കൂറിനുള്ളിൽ 415 മില്ലീമീറ്ററിലേറെ മഴ പെയ്തു, 100 വർഷത്തിനിടെയുള്ള റെക്കോഡ് മഴയാണ് രേഖപ്പെടുത്തിയത്. അസമിലെ 11 ജില്ലകളിൽ വെള്ളപ്പൊക്ക ജാഗ്രതാ നിർദ്ദേശം നൽകിയിട്ടുണ്ട്. കനത്ത മഴയെ തുടർന്ന് മണിപ്പൂരിൽ എല്ലാ സർക്കാർ, എയ്ഡഡ് സ്വകാര്യ സ്കൂളുകളിലും വേനൽക്കാല അവധി നീട്ടിയിട്ടുണ്ട്. അടുത്ത ദിവസങ്ങളിൽ വടക്കുപടിഞ്ഞാറൻ മേഖലയിലും ഇടിമിന്നലോട് കൂടിയ മഴയ്ക്കും കാറ്റിനും സാധ്യതയുണ്ടെന്ന് കാലാവസ്ഥാ വകുപ്പ് അറിയിച്ചു. പ്രതികൂല കാലാവസ്ഥ ഡൽഹി വിമാനത്താവളത്തിലെ പ്രവർത്തനങ്ങളെ ബാധിച്ചു.

\*\*\*\*\*

**WEATHER - KERALA**

കേരളത്തിൽ മഴയ്ക്ക് നേരിയ ശമനം. കണ്ണൂർ, കാസർഗോഡ് ജില്ലകളിൽ ഇന്ന് മഞ്ഞ ജാഗ്രത പ്രഖ്യാപിച്ചിട്ടുണ്ട്. കേരള, കർണാടക, ലക്ഷദ്വീപ് തീരങ്ങളിൽ മത്സ്യബന്ധനത്തിന് ഏർപ്പെടുത്തിയ വിലക്ക് തുടരും.

\*\*\*\*\*

**SHIVRAJ-DEENDAYAL LECTURE (INTRO)**

രാജ്യത്തിന്റെ സമ്പദ് വ്യവസ്ഥയുടെ ശക്തി കൃഷിയാണെന്ന് കേന്ദ്ര മന്ത്രി ശിവരാജ് സിംഗ് ചൗഹാൻ. ന്യൂഡൽഹിയിൽ നടന്ന പബ്ലിറ്റ് ദീൻ ദയാൽ ഉപാധ്യായ സമഗ്ര മാനവികത പ്രഭാഷണങ്ങളുടെ 60-ാം വാർഷിക ചടങ്ങിൽ സംസാരിക്കുകയായിരുന്നു അദ്ദേഹം. അതിർത്തിയിൽ യുദ്ധ സമാന സാഹചര്യം നിലനിന്നിരുന്നപ്പോൾ ആവശ്യമായ ഭക്ഷ്യ ശേഖരം അനായാസം ഉറപ്പാക്കാൻ രാജ്യത്തിന് കഴിഞ്ഞതായി കേന്ദ്രകൃഷിമന്ത്രി പറഞ്ഞു.

(വോയിസ്...)

\*\*\*\*\*

**CM- SCHOOL OPENING**

മധ്യവേനലവധിക്ക് ശേഷം കേരളത്തിലെ സ്കൂളുകൾ ഇന്ന് തുറക്കും. ആലപ്പുഴ കലവൂർ ഗവൺമെന്റ് ഹയർ സെക്കൻഡറി സ്കൂളിൽ നടക്കുന്ന സംസ്ഥാനതല സ്കൂൾ പ്രവേശനോത്സവം രാവിലെ മുഖ്യമന്ത്രി പിണറായി വിജയൻ ഉദ്ഘാടനം ചെയ്യും. നവാഗതരായ കുട്ടികളെ മന്ത്രി വി.ശിവൻകുട്ടി സ്വീകരിക്കും.

\*\*\*\*\*

---

**PLUS ONE - FIRST ALLOTTMENT**

പ്ലസ് വൺ പ്രവേശനത്തിനായുള്ള ആദ്യ അലോട്ട്മെന്റ് ഇന്ന് പ്രസിദ്ധീകരിക്കും. ആദ്യ അലോട്ട്മെന്റ് പ്രകാരമുള്ള പ്രവേശനം വ്യാഴാഴ്ച പൂർത്തിയാകും. ഈ മാസം 10 ന് രണ്ടാം അലോട്ട്മെന്റും, 16 ന് മൂന്നാം അലോട്ട്മെന്റും പ്രസിദ്ധീകരിക്കും. 18 നാണ് പ്ലസ് വൺ ക്ലാസുകൾ ആരംഭിക്കുക.

\*\*\*\*\*

**SCHOOL HOLIDAY**

ആലപ്പുഴ ജില്ലയിൽ കുട്ടനാട് താലൂക്കിലെയും പുറക്കാട് പഞ്ചായത്തിലെയും എല്ലാ വിദ്യാഭ്യാസ സ്ഥാപനങ്ങൾക്കും ഇന്ന് അവധി പ്രഖ്യാപിച്ചു. ജില്ലയിൽ ദുരിതാശ്വാസ ക്യാമ്പുകൾ പ്രവർത്തിക്കുന്ന എല്ലാ സ്കൂളുകൾക്കും ഇന്ന് അവധിയായിരിക്കും. പത്തനംതിട്ട ജില്ലയിലും ദുരിതാശ്വാസ ക്യാമ്പുകളായി പ്രവർത്തിക്കുന്ന 31 സ്കൂളുകൾക്കും ഇന്ന് അവധിയായിരിക്കും. തിരുവല്ല താലൂക്കിലെ 13 സ്കൂളുകൾക്കും അവധി പ്രഖ്യാപിച്ചിട്ടുണ്ട്. ദുരിതാശ്വാസ ക്യാമ്പായി പ്രവർത്തിക്കുന്ന തിരുവല്ല ഡയറ്റിനും അവധി പ്രഖ്യാപിച്ചു.

\*\*\*\*\*

**BREAK**

ഈ വാർത്തകൾ ആകാശവാണിയിൽ നിന്ന്...

(BREAK)

\*\*\*\*\*

---

## **VIKSIT KRISHI SANKALP**

രാജ്യത്തുടനീളം വികസിത കൃഷി സങ്കൽപ്പ് അഭിയാൻ ക്യാമ്പയിൻ പുരോഗമിക്കുന്നു. കേരളത്തിൽ വിവിധയിടങ്ങളിൽ നടന്ന പരിപാടികളിൽ നിരവധി കർഷകർ പങ്കെടുത്തു. ക്യാമ്പയിൻ ഈ മാസം 12 ന് സമാപിക്കും.

\*\*\*\*\*

## **ELECTION - NILAMBUR**

കേരളത്തിലെ നിലമ്പൂർ നിയമസഭാ മണ്ഡലത്തിൽ ഉപതിരഞ്ഞെടുപ്പ് പ്രചാരണം ഊർജ്ജിതം. എൽഡിഎഫ് സ്ഥാനാർത്ഥി എം സ്വരാജ് ഇന്ന് നാമനിർദ്ദേശപത്രിക സമർപ്പിക്കും. യുഡിഎഫ് സ്ഥാനാർത്ഥി ആര്യാടൻ ഷൗക്കത്ത് നേരത്തെ പത്രിക സമർപ്പിച്ചു. മോഹൻ ജോർജിനെ ബി.ജെ.പി ഇന്നലെ സ്ഥാനാർത്ഥിയായി പ്രഖ്യാപിച്ചു. അതിനിടെ തിരഞ്ഞെടുപ്പിൽ മൽസരിക്കുമെന്ന് മുൻ എം.എൽ.എ - പി.വി. അൻവറും അറിയിച്ചു. ഈ മാസം 19 നാണ് വോട്ടെടുപ്പ്. വോട്ടെണ്ണൽ 23 ന് നടക്കും.

\*\*\*\*\*

## **PARAGUAY-PRESIDENT VISIT**

പരാഗ്വേ പ്രസിഡന്റ് സാന്റിയാഗോ പെന പലാസിയോസ് മൂന്ന് ദിവസത്തെ സന്ദർശനത്തിനായി ഇന്ന് ഇന്ത്യയിലെത്തും. പ്രധാനമന്ത്രി നരേന്ദ്ര മോദിയുമായി പ്രസിഡന്റ് പെന കുടിക്കാഴ്ച നടത്തും, ഉഭയകക്ഷി സഹകരണത്തിന്റെ വിവിധ മേഖലകൾ ഇരു നേതാക്കളും അവലോകനം ചെയ്യും. രാഷ്ട്രപതി ദ്രൗപദി മുർമു, ഉപരാഷ്ട്രപതി ജഗ്ദീപ് ധൻകർ, വിദേശകാര്യ മന്ത്രി എസ്. ജയ്ശങ്കർ എന്നിവരുമായും പരാഗ്വേ പ്രസിഡന്റ് കുടിക്കാഴ്ച നടത്തും. യുഎൻ പരിഷ്കാരങ്ങൾ, ദീകരതയെ ചെറുക്കൽ, കാലാവസ്ഥാ വ്യതിയാനം തുടങ്ങി വിവിധ അന്താരാഷ്ട്ര

---

വിഷയങ്ങളിൽ പൊതുവായ കാഴ്ചപ്പാടുകൾ പിന്തുടരുന്ന രാജ്യങ്ങളാണ് ഇന്ത്യയും പരാഗ്വേയും.

\*\*\*\*\*

### ALL PARTY DELEGATION- (INTRO)

തീവ്രവാദത്തെ പ്രോത്സാഹിപ്പിക്കുന്ന പാകിസ്താന്റെ നയം ലോകത്തിനു മുന്നിൽ തുറന്നു കാട്ടുന്നതിനായി നിയോഗിച്ച സർവകക്ഷി പ്രതിനിധി സംഘങ്ങളുടെ പര്യടനം തുടരുന്നു. ഏഴു സംഘങ്ങളാണ് 32 രാജ്യങ്ങളിലായി പര്യടനം നടത്തുന്നത്. ബിജെപി എംപി രവി ശങ്കർ പ്രസാദിന്റെ നേതൃത്വത്തിലുള്ള സംഘം ഇന്നലെ ലണ്ടൻ സന്ദർശിച്ചു. ലണ്ടനിലെ മഹാത്മാ ഗാന്ധി പ്രതിമയിൽ അദ്ദേഹം പുഷ്പാർച്ചന നടത്തി. രാഷ്ട്രപിതാവിന്റെ തത്വങ്ങൾ ഈ കാലഘട്ടത്തിൽ ഏറെ പ്രസക്തമാണെന്ന് അദ്ദേഹം പറഞ്ഞു.

(വോയിസ്...)

\*\*\*\*\*

### ASIAN ATHLETIC CHAMPIONSHIP

ദക്ഷിണ കൊറിയയിലെ ഗുമിയിൽ നടക്കുന്ന 26-ാമത് ഏഷ്യൻ അത്ലറ്റിക് ചാമ്പ്യൻഷിപ്പിൽ, മികച്ച പ്രകടനവുമായി ഇന്ത്യൻ അത്ലറ്റുകൾ. 8 സ്വർണ്ണം ഉൾപ്പെടെ 24 മെഡലുകളുമായി ഇന്ത്യ രണ്ടാമതെത്തി. ചൈനയാണ് ഒന്നാമത്. ചാമ്പ്യൻഷിപ്പിന്റെ ഒരു പതിപ്പിൽ രണ്ട് സ്വർണ്ണ മെഡലുകൾ നേടുന്ന ആദ്യ ഇന്ത്യക്കാരനായി ഗുൽവീർ സിംഗ് ചരിത്രം കുറിച്ചു. ആദ്യ ദിവസം 10,000 മീറ്ററിൽ ഒന്നാമതെത്തിയ ഗുൽവീർ സിംഗ് 5,000 മീറ്ററിലും വിജയം നേടി.

\*\*\*\*\*

---

## IPL

ഐപിഎൽ ക്രിക്കറ്റിൽ, നാളെ നടക്കുന്ന ഫൈനലിൽ റോയൽ ചലഞ്ചേഴ്സ് ബെംഗളൂരു - പഞ്ചാബ് കിംഗ്സുമായി ഏറ്റുമുട്ടും. അഹമ്മദാബാദിൽ രാത്രി 07.30 ന് ആണ് മത്സരം. ഇന്നലെ രാത്രി നടന്ന ക്വാളിഫയർ 2 മത്സരത്തിൽ മുംബൈ ഇന്ത്യൻസിനെ 5 വിക്കറ്റിന് പരാജയപ്പെടുത്തിയാണ് പഞ്ചാബ് കിംഗ്സ് കലാശ പോരാട്ടത്തിന് യോഗ്യത നേടിയത്. ഐപിഎല്ലിൽ ഇതുവരെ കിരീടം നേടിയിട്ടില്ലാത്ത രണ്ട് ടീമുകളാണ് നാളെ ഫൈനലിൽ മാറ്റുരയ്ക്കുന്നത്. ആരുജയിച്ചാലും പുതിയൊരു ചാമ്പ്യന്റെ പിറവിക്കാകും ക്രിക്കറ്റ് പ്രേമികൾ സാക്ഷ്യം വഹിക്കുക.

\*\*\*\*\*

## REV. NORWAY CHESS TOURNAMENT

നോർവേ ചെസ് സൂർണമെന്റിന്റെ ആറാം റൗണ്ടിൽ നിലവിലെ ലോക ചാമ്പ്യനായ ഡി. ഗുകേഷ് ലോക ഒന്നാം നമ്പർ താരം മാഗ്നസ് കാൾസനെ പരാജയപ്പെടുത്തി. സൂർണമെന്റ് നിർണ്ണായകമായ അവസാന റൗണ്ടുകളിലേക്ക് കടക്കുമ്പോൾ, ഗുകേഷിന്റെ തകർപ്പൻ വിജയം കിരീടപ്രതീക്ഷ നൽകിയിരിക്കുകയാണ്.

\*\*\*\*\*

## GST MAY

രാജ്യത്തെ മൊത്ത ജി എസ് ടി വരുമാനം തുടർച്ചയായ രണ്ടാം മാസവും 2 ലക്ഷം കോടി രൂപ കടന്നതായി കേന്ദ്ര ധനമന്ത്രാലയം. മെയ് മാസത്തിലെ കണക്കനുസരിച്ച് കഴിഞ്ഞ വർഷത്തേക്കാൾ 16.4 ശതമാനം വർധനയാണുണ്ടായത്. ഇറക്കുമതി, ആഭ്യന്തര ഇടപാടുകൾ തുടങ്ങിയ മേഖലകളിൽ നിന്നാണ് ഏറ്റവും കൂടുതൽ വരുമാനം ലഭിച്ചത്.

\*\*\*\*\*

---

**SIKKIM - KAILASH MANSAROVAR YATRA**

അഞ്ച് വർഷത്തെ ഇടവേളയ്ക്ക് ശേഷം കൈലാസ് മാനസരോവർ യാത്രയ്ക്ക് ആതിഥേയത്വം വഹിക്കാൻ തയ്യാറെടുത്ത് സിക്കിം സർക്കാർ. ഈ മാസം 15 ന് ഗാങ്ടോക്കിൽ ആദ്യ ബാച്ച് തീർത്ഥാടകർ എത്തും. ഗാങ്ടോക്കിൽ നിന്ന് ആരംഭിച്ച് നാമുല വഴി കൈലാസത്തിലും മാനസരോവറിലും ഏകദേശം 20 ദിവസം കൊണ്ടാണ് യാത്രികർ എത്തിച്ചേരുക.

\*\*\*\*\*

**BANGLADESH - ICT WARRANT**

ബംഗ്ലാദേശ് മുൻ പ്രധാന മന്ത്രി ഷെയ്ഖ് ഹസീനക്കും മുൻ ആഭ്യന്തര മന്ത്രി അസയുസമാൻ ഖാൻ കമലിനുമെതിരെ അറസ്റ്റ് വാറണ്ട് പുറപ്പെടുവിച്ച് അന്താരാഷ്ട്ര കുറ്റകൃത്യ ട്രൈബ്യൂണലിന്റെ ബംഗ്ലാദേശ് വിഭാഗം. കഴിഞ്ഞ വർഷമുണ്ടായ ജനകീയ പ്രക്ഷോഭത്തിൽ മനുഷ്യത്വ വിരുദ്ധ നടപടികൾ ആരോപിച്ചാണ് ഉത്തരവ്. ഈ മാസം 16 ന് ഇവർ ഹാജരാകണമെന്നും കോടതി നിർദ്ദേശിച്ചു.

\*\*\*\*\*

